

सुरुमा यस बुलेटिनका प्रमुख समाचार:

१. प्रधानमन्त्री नरेन्द्र मोदीले हालै १ लाख करोड रुपैयाँको शहरी चुनौती कोष (UCF) अनुमोदन गरेकोमा केन्द्रीय मन्त्रिपरिषद्को गर्नुभयो प्रशंसा
२. प्रधानमन्त्री नरेन्द्र मोदीले भोलि नयाँ दिल्लीमा भारत एआई इम्प्याक्ट एक्सपो २०२६ को उद्घाटन गर्नुहुने
३. देशका किसानहरूको कल्याणका निम्ति मोदी सरकार प्रतिबद्ध रहेको गृहमन्त्री अमित शाहको दावी
४. लोकसभा अध्यक्ष ओम बिरलाले बंगलादेशको नवनिर्वाचित सरकारको शपथ ग्रहण समारोहमा भारतको प्रतिनिधित्व गर्नु हुने
५. महाशिवरात्रि आज देशभर भक्ति र उत्साहका साथ मनाइँदै
६. अनि आइसीसी टी-२० क्रिकेट विश्वकपमा आज साँझ कोलम्बोमा भारत र पाकिस्तानबीच प्रतिस्पर्धा हुने

अब समाचार विस्तारमा

१. PM - Cabinet

प्रधानमन्त्री नरेन्द्र मोदीले हालै १ लाख करोड रुपैयाँको शहरी चुनौती कोष (UCF) अनुमोदन गरेकोमा केन्द्रीय मन्त्रिपरिषद्को प्रशंसा गर्नुभएको छ। सामाजिक सञ्जालको एक पोस्टमा उहाँले उच्च गुणस्तरको शहरी पूर्वाधार प्रदान गर्न कोषले बजार वित्त, निजी सहभागिता र नागरिक-केन्द्रित सुधारहरू प्रयोग गर्ने बताउनुभयो। प्रधानमन्त्रीले यस पहलले शहरहरूलाई देशको आर्थिक वृद्धिको मुख्य चालक बनाउने बताउनुभयो।

२. PM – AI Expo 2026

प्रधानमन्त्री नरेन्द्र मोदीले भोलि नयाँ दिल्लीमा भारत एआई इम्प्याक्ट एक्सपो २०२६ को उद्घाटन गर्नुहुनेछ। भारत एआई इम्प्याक्ट समित २०२६ सँगसँगै आयोजना हुने पाँच दिने एक्सपोले कृत्रिम बुद्धिमत्ताको व्यावहारिक प्रयोगहरू प्रदर्शन गर्नेछ। एक्सपोमा ३०० भन्दा बढी मंडप र प्रत्यक्ष प्रदर्शनहरू प्रस्तुत गरिनेछ। कार्यक्रममा ६०० भन्दा बढी स्टार्टअपहरूले पनि भाग लिने बताइएको छ।

३. Saudi Arabia – AI Summit

साउदी अरेबियाका शीर्ष कृत्रिम बुद्धिमत्ता अधिकारीले भारत एआई एम्प्याक्ट शिखर सम्मेलनमा भाग लिनु हुनेछ। साउदी डेटा र कृत्रिम बुद्धिमत्ता प्राधिकरण (एसडीएआईए) का प्रमुख डा. अब्दुल्लाह अल्धामदीले फेब्रुअरी १९ र २० मा नयाँ दिल्लीमा हुने शिखर सम्मेलनमा साउदी अरेबियाको प्रतिनिधित्व गर्नु हुनेछ।

४. Amit Shah - Gujarat

गृहमन्त्री अमित शाहले देशका किसानहरूप्रति मोदी सरकारको प्रतिबद्धता दोहोर्‍याउँदै सबै अन्तर्राष्ट्रिय व्यापार सम्झौताहरूमा किसान, पशुपालक र मछुवाहरूको हित सुरक्षित रहने आश्वासन दिनुभयो । श्री शाहले आज गुजरातको गान्धीनगरस्थित महात्मा मन्दिरमा देशको पहिलो केन्द्रीय बैंक डिजिटल मुद्रा-आधारित सार्वजनिक वितरण प्रणालीको सुरुवात गरेपछि यो बयान दिनुभएको हो। विपक्षीहरूको दावीलाई खण्डन गर्दै उहाँले भन्नुभयो,

५. Jaishankar – Munich

विदेशमन्त्री डा. एस. जयशंकरले आज जर्मनीमा म्युनिख सुरक्षा सम्मेलनका अध्यक्ष वोल्फग्याङ आइचिंगरसँग वार्ता गर्नुभयो। सामाजिक सञ्जालमा पोस्ट गर्दै डा. जयशंकरले म्युनिख सुरक्षा सम्मेलन २०२६ ले विचार आदानप्रदान गर्ने उत्कृष्ट अवसर प्रदान गरेको बताउनुभयो। डा. जयशंकरले रोमानियाली विदेशमन्त्री ओआना-सिल्भिया तोइउसँग पनि भेट गर्नुभयो । विदेशमन्त्रीले जर्मन संसद, बुन्डेस्ट्यागमा क्रिश्चियन डेमोक्रेटिक युनियनका नेता जेन्स स्पान र उहाँको टोलीसँग पनि भेट गर्नुभयो । उहाँले भारत-जर्मनी सम्बन्धलाई मजबूत बनाउने सम्बन्धमा छलफल गर्नुभयो ।

६. MEA – Bangladesh Swearing-in Programme

लोकसभा अध्यक्ष ओम बिरलाले बंगलादेशको नवनिर्वाचित सरकारको शपथ ग्रहण समारोहमा भारतको प्रतिनिधित्व गर्नु हुनेछ। यसै महिनाको १७ तारिखमा ढाकामा बंगलादेश राष्ट्रवादी पार्टीका अध्यक्ष तारिक रहमानको नेतृत्वमा सरकार गठन हुनेछ। विदेश मन्त्रालयको एक विज्ञप्तिमा जनाइएअनुसार यस महत्त्वपूर्ण कार्यक्रममा अध्यक्षको सहभागिताले भारत र बंगलादेशका जनता बीचको गहिरो र अटल मित्रतालाई जोड दिन्छ।

७. Rajnath Singh – France Dialogue

रक्षामन्त्री राजनाथ सिंहले मंगलबार बेंगलुरुमा फ्रान्सेली रक्षामन्त्री क्याथरिन भाउट्रिनसँग छैटौँ भारत-फ्रान्स वार्षिक रक्षा संवादको सह-अध्यक्षता गर्नु हुनेछ। बैठकले औद्योगिक सहयोग विस्तारमा विशेष ध्यान केन्द्रित गर्दै द्विपक्षीय रक्षा सहयोगका सबै पक्षहरूको समीक्षा गर्नेछ। रक्षा मन्त्रालयका अनुसार, रक्षा सहयोग सम्झौता अर्को १० वर्षको लागि नवीकरण हुने सम्भावना छ। उल्लेख्य, यस बैठकको पाँचौँ संस्करण ११ देखि १३ अक्टोबर २०२३ सम्म फ्रान्समा आयोजना गरिएको थियो।

८. Core of Signal – Foundation Day

भारतीय सेनाको सिग्नल कोरले आज आफ्नो ११६ औँ स्थापना दिवस मनाउँदैछ। १९११ मा आजकै दिन स्थापना भएदेखि, सिग्नल कोरले भारतीय सेनाको सञ्चार प्रणालीलाई रूपान्तरण गरेको छ।

९. International Child Cancer Day

आज विश्वभर अन्तर्राष्ट्रिय बाल क्यान्सर दिवस मनाइँदैछ। यो बाल्यकालको क्यान्सरको बारेमा जागरूकता फैलाउन र क्यान्सरबाट प्रभावित बालबालिका, किशोरकिशोरीहरू, साथै क्यान्सरबाट बच्नेहरू र उनीहरूका परिवारहरूको लागि सहयोग जुटाउने विश्वव्यापी सहयोगी

अभियान हो। आकाशवाणी समाचारसँगको एक विशेष अन्तर्वार्तामा, नयाँ दिल्लीस्थित एम्सका बालरोग तथा ओन्कोलोजी विभागकी प्राध्यापक तथा प्रमुख डा. रचना सेठले भन्नुभयो.....

१०. Shivaratri

महाशिवरात्रि पर्व देशभर भक्ति र उत्साहका साथ मनाइँदैछ। यस अवसरमा शिव मन्दिरहरूमा विशेष प्रार्थना गरिँदैछ। राष्ट्रपति द्रौपदी मुर्मु, उपराष्ट्रपति सी.पी. राधाकृष्णन, प्रधानमन्त्री नरेन्द्र मोदी, गृहमन्त्री अमित शाह र लोकसभा अध्यक्ष ओम बिरलाले यस अवसरमा देशवासीहरूलाई शुभकामना दिनुभएको छ।

११. Sports News

अब खेल प्रसंग: **आईसीसी टी-२० क्रिकेट विश्वकपमा** आज भारत र पाकिस्तान कोलम्बोमा आमनेसामने हुने बताइएको छ। खेल भारतीय समय अनुसार साँझ ७ बजे सुरु हुनेछ। सिड्नीमा खेलिएको **महिला क्रिकेटमा**, भारत र अष्ट्रेलिया बीचको तीन खेलको टी-२० अन्तर्राष्ट्रिय शृङ्खलाको पहिलो खेलमा भारतले आयोजक अष्ट्रेलियालाई नौ विकेटले पराजित गर्‍यो। यसैबीच, मुम्बईको वानखेडे रंगशालामा नेपाल र वेस्ट इन्डिजबीच समूह चरणको खेलमा वेस्ट इन्डिजले नेपाललाई पराजित गर्‍यो। आजको अर्को खेलमा, अमेरिका र नामिबिया चेन्नईको एमए चिदम्बरम रंगशालामा आमनेसामने भइरहेका छन्।

अन्त्यमा यस बुलेटिनका प्रमुख समाचार पुनः एकपटक

१. प्रधानमन्त्री नरेन्द्र मोदीले हालै १ लाख करोड रुपैयाँको शहरी चुनौती कोष (UCF) अनुमोदन गरेकोमा केन्द्रीय मन्त्रिपरिषद्को गर्नुभयो प्रशंसा
२. प्रधानमन्त्री नरेन्द्र मोदीले भोलि नयाँ दिल्लीमा भारत एआई इम्प्याक्ट एक्सपो २०२६ को उद्घाटन गर्नुहुने
३. देशका किसानहरूका कल्याणका निमित्त मोदी सरकार प्रतिबद्ध रहेको गृहमन्त्री अमित शाहको दावी
४. लोकसभा अध्यक्ष ओम बिरलाले बंगलादेशको नवनिर्वाचित सरकारको शपथ ग्रहण समारोहमा भारतको प्रतिनिधित्व गर्नु हुने
५. महाशिवरात्रि आज देशभर भक्ति र उत्साहका साथ मनाइँदै
६. अनि आईसीसी टी-२० क्रिकेट विश्वकपमा आज साँझ कोलम्बोमा भारत र पाकिस्तानबीच प्रतिस्पर्धा हुने